



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXV]

FRIDAY, 03rd MAY, 2024/VAISHAKHA 13, 1946

[No. 55

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

જિલ્લા મેજિસ્ટ્રેટ દ્વારા

ગુજરાત પ્રોહીબીશન અધિનિયમ-૧૯૪૮ની કલમ-૧૪૨(૧) હેઠળનું

જાહેરનામું

નં. ડીએમ/લો.સ.ચટણ/૧૬/૨૦૨૪.-ભારતના ચૂંટણીપંચ દ્વારા લોકસભા સામાન્ય ચૂંટણી-૨૦૨૪નો વિગતવાર કાર્યક્રમ જાહેર કરવામાં આવેલ છે અને તે મુજબ મતદાન તા. ૦૭-૦૫-૨૦૨૪ ના રોજ યોજનાર છે. સદર ચૂંટણીમાં મતદારો નિર્ભયપણે પોતાના મતાધિકારનો ઉપયોગ કરી શકે તથા ઉમેદવારો કે રાજકીય પક્ષો તરફથી મતદારોને પ્રલોભનરૂપે દારૂ તેમજ નશાયુક્ત પદાર્થ આપવામાં આવે નહીં અને ચૂંટણીનું કાર્ય નિષ્પક્ષ રીતે પાર પડે તે માટે જિલ્લામાં આવેલ કેફી પદાર્થોનું વેચાણ કરતી (લીકરશોપ) હોટલ, રેસ્ટોરન્ટ, ક્લબ તથા બીજી સંસ્થાઓને દારૂનું વેચાણ કરવા સામે મતદાન પુરૂ થવા માટે નિયત થયેલ સમય સાતે પુરા થતા ૪૮ કલાકના સમયગાળા પહેલાં અને મતગણતરીના દિવસ એટલે કે તા. ૦૪-૦૬-૨૦૨૪ ના દિવસને “ડ્રાય ડે” તરીકે જાહેર કરવાનું મને જરૂરી જણાય છે.

હુકમ

વાસ્તે હું, બી. કે. પંડ્યા, આઈ.એ.એસ., જિલ્લા મેજિસ્ટ્રેટ, જામનગર, ગુજરાત નશાબંધી અધિનિયમ-૧૯૪૮ ની કલમ-૧૪૨(૧) હેઠળ મને મળેલ સત્તાની રૂએ સમગ્ર જામનગર જિલ્લામાં સમાવિષ્ટ તમામ મતદાર વિભાગોમાં આવેલ :

૧. ક્લબ, સ્ટાર હોટલ, રેસ્ટોરન્ટ અને હોટલ જેઓને દારૂ રાખવાનું અને પુરો પાડવાનું લાયસન્સ આપવામાં આવેલ હોય,
૨. વ્યક્તિગત દારૂનો ઉપયોગ કે સંગ્રહ કરવા પરમીટ ધરાવતા વ્યક્તિઓને.

તા. ૦૭-૦૫-૨૦૨૪ ના રોજ મતદાન પુરૂ થવા માટે નિયત થયેલ સમયથી ૪૮ કલાક પહેલાંના સમયગાળા એટલે કે તા. ૦૫-૦૫-૨૦૨૪ ના ૧૮-૦૦ કલાકથી થી તા. ૦૭-૦૫-૨૦૨૪ ના ૨૨-૦૦ કલાક સુધી અને મતગણતરીના દિવસે એટલે કે તા. ૦૪-૦૬-૨૦૨૪ ના દિવસે (મત ગણતરી પૂર્ણ થાય અને પરિણામ જાહેર ત્યાં સુધી) દારૂ વેચાણ કરવા/પીરસવા પર પ્રતિબંધ ફરમાવું છું અને સમયગાળાને “ડ્રાય ડે” તરીકે જાહેર કરવા હુકમ કરું છું.

આ હુકમનું ઉલ્લંઘન કરનાર વ્યક્તિ, પ્રોહીબીશન કાયદા ઉપરાંત ગુજરાત પોલીસ એક્ટની કલમ-૧૩૫ તથા ભારતીય દંડ સંહિતાની કલમ-૧૮૮ મુજબ શિક્ષાત્મક કાર્યવાહીને પાત્ર ઠરશે.

આજ તા. માહે એપ્રિલ-૨૦૨૪ ના રોજ મારી સહી કરી તથા કચેરીની મહોર લગાડી જાહેર જનતાની જાણ તથા અમલ માટે પ્રસિદ્ધ કર્યો.

જામનગર, ૨૪ માહે એપ્રિલ, સને ૨૦૨૪.

વિષય : ચૂંટણી ફરજ માટે નિમાયેલા અધિકારીશ્રી/કર્મચારીશ્રીઓને કાર્યપાલક મેજિસ્ટ્રેટની સત્તાઓ આપવા બાબત.

વંચાણે લીધા :

- (૧) ભારતના ચૂંટણીપંચની પ્રેસનોટ નં. ઈસીઆઈ/પીએન/૨૩/૨૦૨૪, તા. ૧૬-૦૩-૨૦૨૪
- (૨) સરકારશ્રીના ગૃહ વિભાગના તા. ૧૮-૧૦-૨૦૧૨ના જાહેરનામા ક્રમાંક : જીજી/૭૬/સીઆરપીસી/૩૨૧૨/૫૮૩/મ.
- (૩) જિલ્લા ચૂંટણી અધિકારી અને કલેક્ટરશ્રી, જામનગરનો તા. ૨૮-૦૨-૨૦૨૪નો હુકમ ક્રમાંક : ચટણ/લો.સ./FST/SST/VVT/૨૮૦૨/૨૦૨૪. તથા તા. ૧૦-૦૪-૨૦૨૪નો હુકમ ક્રમાંક : ચટણ/લો.સ.સા.ચૂ./FST-SST/ટીમ રચના/૦૮૦૪/૨૦૨૪ તથા તા. ૧૮-૦૪-૨૦૨૪નો હુકમ ક્રમાંક : લો.સ.સા.ચૂ./SST/ટીમ રચના/૧૮૦૪/૨૦૨૪ તથા મદદનીશ ચૂંટણી અધિકારીશ્રીઓ તરફથી થયેલ સુધારા હુકમો.
- (૪) આ કચેરીના તા. ૧૬-૦૩-૨૦૨૪ના હુકમ નં. ડીએમ/લો.સ.ચટણ/૦૧/૨૦૨૪, તથા તા. ૨૨-૦૩-૨૦૨૪ના હુકમ નં. ડીએમ/લો.સ.ચટણ/૦૧-૧/૨૦૨૪, તથા તા. ૧૨-૦૪-૨૦૨૪ના હુકમ ક્રમાંક : લો.સ.ચટણ/૦૧-૦૨/૨૦૨૪, તથા તા. ૧૮-૦૪-૨૦૨૪ના હુકમ ક્રમાંક : લો.સ.ચટણ/૦૧-૦૩/૨૦૨૪ તથા તા. ૨૩-૦૪-૨૦૨૪ના હુકમ ક્રમાંક : લો.સ.ચટણ/૦૧-૦૪/૨૦૨૪.
- (૫) મદદનીશ ચૂંટણી અધિકારી, ૧૨-લોકસભા સંસદીય મતદાર વિભાગ અને પ્રાંત અધિકારીશ્રી, જામનગર (શહેર)ના તા. ૨૨-૦૪-૨૦૨૪ના સુધારા હુકમ નં. ચટણ/લો.સ./SST/૨૦૨૪

આદેશ

નં. ડીએમ/લો.સ.ચટણ/૦૧-૦૫/૨૦૨૪-લોકસભા સામાન્ય ચૂંટણી-૨૦૨૪ અનુસંધાને ૧૨-જામનગર સંસદીય મતવિસ્તારમાં સમાવિષ્ટ જામનગર જિલ્લાના તમામ ૫(પાંચ) વિધાનસભા મતદાર વિભાગો માટે જેમને મુખ્ય નિર્વાચન અધિકારીશ્રી તરફથી, આ કચેરી તરફથી, નોડલ અધિકારીશ્રી તરફથી, ચૂંટણી અધિકારી/મદદનીશ ચૂંટણી અધિકારી તરફથી ચૂંટણી વિષયક કામગીરી સોંપવામાં આવેલ હોય અને તે પૈકી જે અધિકારીઓ/કર્મચારીઓને હોદ્દાની રૂએ કાર્યપાલક મેજિસ્ટ્રેટના અધિકાર મળેલા નથી તેવા અધિકારીઓ/કર્મચારીઓને ચૂંટણીની કામગીરી મુક્ત અને ન્યાયી રીતે કરી શકાય તેમજ કાયદો અને વ્યવસ્થાની પરિસ્થિતિ પર સંપૂર્ણપણે નિયંત્રણ રાખી શકાય તે માટે સરકારશ્રીના ગૃહ વિભાગના વંચાણે લીધેલ-(૨) જાહેરનામા મુજબ ફોજદારી કાર્યરીતિ ૧૯૭૩ની કલમ-૨૧ હેઠળ ખાસ કાર્યપાલક મેજિસ્ટ્રેટ તરીકેના તથા આ અધિનિયમની કલમ-૪૪, ૧૦૩, ૧૦૪, ૧૨૮ અને ૧૪૪ના અધિકારો મળવાપાત્ર થાય છે.

આ અધિકારો ભોગવવા માટેનો વિસ્તાર અને સમયગાળો નિશ્ચિત કરવા માટે જિલ્લા મેજિસ્ટ્રેટને અધિકૃત કરવામાં આવેલ છે. હાલ ભારતના ચૂંટણી પંચની સૂચના અનુસાર રાજકીય પક્ષો/ઉમેદવારો તરફથી કરવામાં આવતા ખર્ચ ઉપર દેખરેખ અને નિયંત્રણ જળવાઈ રહે તે માટે ફ્લાઈંગ સ્કવોડ/સ્ટેટીક સર્વેલન્સ ટીમોની રચના વંચાણ-(૩) ના હુકમથી કરવામાં આવેલી છે. અને વંચાણ-(૪)ના હુકમથી તેમને ખાસ કાર્યપાલક મેજિસ્ટ્રેટ તરીકેના અધિકારો આપેલ છે.

વંચાણ-(૫) ના સુધારા હુકમથી આ ટીમમાં ફેરફાર કરવામાં આવેલ છે. આથી નીચે દર્શાવેલ કોષ્ટકના કોલમ નં. ૪ માં દર્શાવેલ કર્મચારી/અધિકારીને કમી કરતા તેમને આપેલ અધિકાર પરત ખેંચવામાં આવે છે. તેમજ તેમના સ્થાને કોલમ નં. ૫માં જણાવેલ કર્મચારી/અધિકારીને કોલમ નં. ૩માં દર્શાવ્યા મુજબ નિયુક્ત કરવામાં આવેલ છે. જેઓને કોલમ (૨) મુજબના વિસ્તાર/કાર્યક્ષેત્રમાં ચૂંટણી પ્રક્રિયા પૂર્ણ થાય ત્યા સુધીના સમય માટે ખાસ કાર્યપાલક મેજિસ્ટ્રેટના અધિકાર ભોગવવા અધિકૃત કરવામાં આવે છે.

ક્રમ	વિ.સ.મ.વિ.	ટીમનું નામ	કમી કરેલ કર્મચારીનું નામ, હોદ્દો અને કચેરી	નવનિયુક્ત કરવામાં આવનાર કર્મચારીનું નામ, હોદ્દો અને કચેરી
(૧)	(૨)	(૩)	(૪)	(૫)
૧.	૭૮-જામનગર ઉત્તર	સ્ટેટિક સર્વેલન્સ ટીમ	શ્રી હર્ષિલ આર. મેનપરા, વિકાસ અધિકારી, એલ.આઈ.સી., જામનગર મો. ૯૭૨૩૨૩૬૦૩૧૮	શ્રી જીગ્નેશ જે. કાનાણી જુનીયર લેકચરર, જિલ્લા શિક્ષણ અને તાલીમ ભવન, જામનગર મો. ૯૯૯૮૯ ૬૫૦૪૭

ઉક્ત કર્મચારી/અધિકારીશ્રીએ કાર્યપાલક મેજિસ્ટ્રેટ તરીકેના અધિકારોનો ઉપયોગ ફક્ત ચૂંટણીલક્ષી કામગીરી માટે જ કરવાનો રહેશે અને આ અધિકારોનો દુરુપયોગ ન થાય તેની તકેદારી રાખવાની રહેશે.

જામનગર, ૨૪ માહે એપ્રિલ, સને ૨૦૨૪.

બી. કે. પંડ્યા
જિલ્લા મેજિસ્ટ્રેટ
જામનગર.

અધિક જિલ્લા મેજિસ્ટ્રેટ દ્વારા

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળનું

જાહેરનામું

નં. ડીએમ/લો.સ.ચટણ/૧૭/૨૦૨૪.-લોકસભા સામાન્ય ચૂંટણી-૨૦૨૪ નું મતદાન જામનગર જિલ્લામાં તા. ૦૭-૦૫-૨૦૨૪ના રોજ થનાર છે. આ ચૂંટણીનું મતદાન મુક્ત, ન્યાયી અને શાંતિપૂર્ણ વાતાવરણમાં યોજાય તે જોવાનો ચૂંટણીપંચનો અભિગમ રહેલો છે. આ ઉપરાંત આદર્શ આચાર સંહિતાનું પાલન થાય અને ખર્ચ ઉપર નિયંત્રણ તથા દેખરેખ જળવાઈ રહે તે જરૂરી છે. લોક પ્રતિનિધિત્વ અધિનિયમ-૧૯૫૧ ની કલમ-૧૨૬ તથા ભારતના ચૂંટણી પંચના તા. ૦૮-૦૧-૨૦૦૭ ના પત્ર ક્રમાંક 464/INST/2007-PLN-I ની માર્ગદર્શક સુચના અનુસાર મતદાન પુરૂ થવાના સમય (તા. ૦૭-૦૫-૨૦૨૪ ના સાંજના ૬-૦૦ કલાક) થી ૪૮-૦૦ કલાક અગાઉ (તા. ૦૫-૦૪-૨૦૨૪ ના સાંજના ૬-૦૦ કલાક) પહેલાથી ચૂંટણી પ્રચાર કરવાનો અંત આવે છે. આ રીતે ચૂંટણી પ્રચાર બંધ થયા બાદ કોઈપણ રાજકીય પક્ષ/ઉમેદવારના પ્રચારકો/કાર્યકર્તાઓ કે જેઓ સંબંધિત મત વિસ્તારના મતદાર ન હોય તેમણે તેવો વિસ્તાર છોડીને જતા રહેવાનું થાય છે. જિલ્લામાં જાહેર શાંતિ અને સલામતી તેમજ કાયદો અને વ્યવસ્થાની પરિસ્થિતિ જળવાઈ રહે તે હેતુથી નીચે મુજબ હુકમ ફરમાવવાનું જરૂરી જણાયેલ છે.

જેથી હું, ભાવેશ એન. ખેર, જી.એ.એસ., અધિક જિલ્લા મેજિસ્ટ્રેટ, જામનગર, જિલ્લો : જામનગર, ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ મને મળેલ સત્તાની રૂએ ફરમાવું છું કે, જામનગર જિલ્લામાં તમામ પાંચ વિધાનસભા મતદાર વિભાગોમાં મતદાન પુરૂ થવાના સમય (તા. ૦૭-૦૫-૨૦૨૪ ના સાંજના ૬-૦૦ કલાક) થી ૪૮-૦૦ કલાક અગાઉ (તા. ૦૫-૦૫-૨૦૨૪ ના સાંજના ૬-૦૦ કલાક) થી એટલે કે ચૂંટણી પ્રચાર બંધ થયા બાદ કોઈપણ રાજકીય પક્ષ/ઉમેદવારના પ્રચારકો/કાર્યકર્તાઓ કે જેઓ સંબંધિત મત વિસ્તારના મતદાર ન હોય તેમણે તેવો વિસ્તાર છોડીને જતા રહેવાનું રહેશે.

: અપવાદો :

(ઉમેદવારોના ચૂંટણી એજન્ટોને આ હુકમ લાગુ પડશે નહીં. (ચૂંટણી એજન્ટ હોવા અંગેનો આધાર સાથે રાખવાનો રહેશે.)

આ હુકમનો ભંગ અથવા ઉલ્લંઘન કરનાર આઈપીસીની કલમ-૧૮૮ મુજબ શિક્ષાને પાત્ર થશે. આ હુકમ અન્વયે જામનગર જિલ્લામાં ફરજ બજાવતા પોલીસ થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને આ જાહેરનામાનો ભંગ કરનાર ઈસમો વિરુદ્ધ ભારતના ફોજદારી અધિનિયમ-૧૮૬૦ (૪૫માં અધિનિયમ)ની કલમ-૧૮૮ અન્વયે ફરિયાદ કરવા અધિકૃત કરવામાં આવે છે.

આ હુકમની જાહેરાત જામનગર જિલ્લાની હદમાં સહેલાઈથી દેખી શકાય તેવી જગ્યાઓએ તેની નકલો ચોડીને તેમજ વર્તમાન પત્રો દ્વારા કરવી.

આજ તા. ૨૩ માહે એપ્રિલ-૨૦૨૪ ના રોજ મારી સહી તથા કચેરીની મહોર લગાવી બહાર પાડવામાં આવ્યું.

જામનગર, ૨૩ માહે એપ્રિલ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળનું

જાહેરનામું

નં. ડીએમ/લો.સ.ચટણ/૧૮/૨૦૨૪.-લોકસભાની સામાન્ય ચૂંટણી-૨૦૨૪ નું મતદાન જામનગર જિલ્લામાં તા. ૦૭-૦૫-૨૦૨૪ ના રોજ થનાર છે. ભારતના ચૂંટણી પંચ દ્વારા ચૂંટણી યોજવા અંગેની જાહેરાત તા. ૧૬-૦૩-૨૦૨૪ ના રોજ કરવામાં આવેલ છે. મતદાનના દિવસે મતદારોના મતની ગુપ્તતા જળવાઈ રહે તેમજ મતદાનની પ્રક્રિયામાં કોઈ અવરોધ ઉભો ન થાય તથા જાહેર સલામતી જળવાઈ રહે તે માટે મતદાન મથકની અંદર મોબાઈલ ફોન જેવા ઉપકરણો સાથે પ્રવેશ કરવા ઉપર પ્રતિબંધ ફરમાવતું જાહેરનામું પ્રસિધ્ધ કરવું મને જરૂરી જણાય છે.

જેથી હું, ભાવેશ એન. ખેર, જી.એ.એસ., અધિક જિલ્લા મેજિસ્ટ્રેટ, જામનગર, જિલ્લો, જામનગર, ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ મને મળેલ સત્તાની રૂએ, આથી ફરમાવું છું કે :

લોકસભા સામાન્ય ચૂંટણી-૨૦૨૪ માટે જામનગર જિલ્લાના તમામ મતદાન મથકોમાં મતદાન એજન્ટ, ઉમેદવાર કે તેના ચૂંટણી એજન્ટ તેમજ સંબંધિત મતદાન મથકના નોંધાયેલ મતદારો મોબાઈલ ફોન સાથે તા. ૦૭-૦૫-૨૦૨૪ના સવારના ૦૭-૦૦ થી સાંજના ૦૬-૦૦ કલાક સુધી પ્રવેશ કરી શકશે નહિ.

વધુમાં આદેશ કરૂ છું કે, મતદાન મથકમાં મોબાઈલ ફોન સાથે પ્રવેશ કરવા પરનો પ્રતિબંધ નીચેની વ્યક્તિઓને લાગુ પડશે નહિ.

૧. ચૂંટણી ફરજ પરના સરકારી અધિકારીઓ અને કર્મચારીઓને.
૨. ચૂંટણી અધિકારીશ્રીએ ખાસ અધિકૃત કરેલ અધિકારીઓ/કર્મચારીઓ/વ્યક્તિઓને.

આ હુકમનો ભંગ અથવા ઉલ્લંઘન કરનારને આઈપીસીની કલમ-૧૮૮ મુજબ સજા થશે. આ હુકમ અન્વયે જામનગર જિલ્લામાં ફરજ બજાવતા પોલીસ થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને આ જાહેરનામાનો ભંગ કરનાર ઈસમો વિરુદ્ધ ભારતના ફોજદારી અધિનિયમ-૧૮૬૦ (૪૫માં અધિનિયમ)ની કલમ-૧૮૮ અન્વયે ફરિયાદ કરવા અધિકૃત કરવામાં આવે છે.

આ હુકમની જાહેરાત જામનગર જિલ્લાની હદમાં જાહેર જનતાને જાણ થાય તે રીતે સહેલાઈથી દેખી શકાય તેવી જગ્યાઓએ તેની નકલો ચોડીને તેમજ વર્તમાન પત્રો તેની બહોળી પ્રસિદ્ધિ કરવી.

આજ તા. ૨૩ માહે એપ્રિલ-૨૦૨૪ ના રોજ મારી સહી તથા કચેરીની મહોર લગાડી પ્રસિદ્ધ કરવામાં આવ્યું.

જામનગર, ૨૩ માહે એપ્રિલ, સને ૨૦૨૪.

ગુજરાત પોલીસ અધિનિયમ-૧૯૫૧ ની કલમ-૩૭(૧) હેઠળનું

જાહેરનામું

ક્રમાંક : ડીએમ/હથિયારબંધી/૧૧૦૪/૨૦૨૪.-આગામી દિવસોમાં રમજાન ઈદ, રામ નવમી, આંબેડકર જયંતી, મહાવીર જયંતી તેમજ લોકસભા સામાન્ય ચૂંટણી-૨૦૨૪ યોજનાર હોય જિલ્લામાં કાયદો અને વ્યવસ્થાની પરિસ્થિતિ જળવાઈ રહે અને કોઈ અનિચ્છનિય બનાવ ન બને તેની તકેદારી રાખવા માટે પોલીસ ઈન્સ્પેક્ટરશ્રી, એલ.આઈ.બી. જામનગર તરફથી તા. ૧૦-૦૪-૨૦૨૪ ના પત્ર નં. એલ.આઈ.બી./જા.ના./૧૪૫૦/૨૦૨૪ થી ગુજરાત પોલીસ અધિનિયમ-૧૯૫૧ ની કલમ-૩૭(૧) તળે સમગ્ર જિલ્લામાં હથિયારબંધી ફરમાવતું જાહેરનામું બહાર પાડવા દરખાસ્ત કરવામાં આવેલ છે. જે દરખાસ્ત મને વ્યાજબી જણાય છે.

જેથી હું, ભાવેશ એન. ખેર, અધિક જિલ્લા મેજિસ્ટ્રેટ, જામનગર, જિલ્લો, જામનગર, ગુજરાત પોલીસ અધિનિયમ-૧૯૫૧ની કલમ-૩૭(૧) તળે મને મળેલ સત્તાની રૂએ ફરમાવું છું કે નીચેના પરિશિષ્ટમાં દર્શાવેલ વિસ્તારમાં તા. ૧૦-૦૪-૨૦૨૪ થી તા. ૦૮-૦૫-૨૦૨૪ (બંને દિવસો સહિત) સુધી કોઈએ :

- (૧) શસ્ત્ર, દંડા, તલવાર, ભાલા, ધોકા, છરી, લાકડી અથવા લાઠી અથવા શારીરિક ઈજા પહોંચાડી શકે તેવું કોઈપણ સાધન લઈ જવું નહીં.
- (૨) કોઈપણ ક્ષયકારી અથવા સ્ફોટક દારૂગોળો વિગેરે પદાર્થો લઈ જવા નહીં.
- (૩) પથ્થરો અથવા ફેંકી શકાય તેવી બીજી વસ્તુઓ અથવા વસ્તુ ફેંકવા કે ધકેલવાના યંત્રો સાથે લઈ જવા નહીં.
- (૪) મનુષ્ય અથવા તેના શબ અથવા આકૃતિઓ અથવા પુતળા દેખાડવા નહીં કે બાળવા નહીં.
- (૫) અપમાનો કરવાના અથવા જાહેર કરવાના ઈરાદાથી જાહેરમાં બિભત્સ સુત્રો પોકારવા નહીં, ગીતો ગાવા નહીં અને ટોળામાં ફરકવું નહીં.
- (૬) પરવાનેદાર હથિયાર ધારકોએ હથિયાર સાથે શોર્પીંગ મોલ કે સિનેમા હોલમાં તથા એમ. પી. શાહ મ્યુનિ. ટાઉન હોલમાં પ્રવેશવું નહીં.

: પરિશિષ્ટ :

“જામનગર જિલ્લાનો સમગ્ર વિસ્તાર”

આ જાહેરનામું નીચેની વ્યક્તિઓને લાગુ પડશે નહીં.

- (૧) ફરજ પરના અધિકારીઓ કે કર્મચારીઓ કે હોમગાર્ડ્ઝ, ગ્રામ રક્ષક દળના સભ્યો કે જેમને ફરજ નિમિત્તે હથિયાર રાખવાની આવશ્યકતા હોય તેને તેમજ સરકારી અધિકારી/કર્મચારી હથિયાર ધરાવતા હોય તેને.
- (૨) જેઓને શારીરિક અશક્તિને કારણે લાઠી રાખવાની પરવાનગી આપેલ હોય તેને.
- (૩) પોલીસ સબ ઈન્સ્પેક્ટરશ્રીથી ઉતરતા દરજ્જાના ન હોય તેવા પોલીસ અધિકારીશ્રીઓને.
- (૪) પોતાના લગ્ન પ્રસંગે તલવાર રાખેલ વરરાજાને.
- (૫) યજ્ઞોપવિત અપાતું હોય તેવા બડવાઓને દંડ રાખેલ હોય તેને.
- (૬) પોલીસ અધિક્ષકશ્રી અગરતો તેઓશ્રીએ નિયુક્ત કરેલ અધિકારીશ્રીની કાયદેસરની પરવાનગી મેળવેલ વ્યક્તિને.
- (૭) કિરપાણ રાખેલ શીખને.

આ જાહેરનામાંના કોઈપણ ખંડનું ઉલ્લંઘન કરનારને ઓછામાં ઓછી (૪) ચાર મહિનાની અને વધુમાં વધુ એક વર્ષની કેદની સજા થશે અને ગુજરાત પોલીસ અધિનિયમ-૧૯૫૧ની કલમ-૧૩૫ (૧) મુજબ દંડની સજા થશે.

આ જાહેરનામાંના ભંગ કરનાર ઈસમો વિરુદ્ધ પગલા લેવા માટે થાણાના હેડ કોન્સ્ટેબલથી નીચેના દરજ્જાના ન હોય તેવા પોલીસ અધિકારીશ્રીઓને ફરિયાદ કરવા અધિકૃત કરવામાં આવે છે.

આ જાહેરનામાંની પ્રસિધ્ધિ જિલ્લાના તમામ પોલીસ સ્ટેશનોમાં તથા પોલીસ અધિક્ષકશ્રીની કચેરીમાં નોટિસ બોર્ડ ઉપર ચોંટાડી પોલીસ અધિક્ષકશ્રી અથવા તેઓએ અધિકૃત કરેલ અધિકારીશ્રીઓએ સહેલાઈથી દેખાય આવે તેવી જગ્યાએ તેની નકલ ચોંટાડીને કરવી તથા સ્થાનિક વર્તમાનપત્રો દ્વારા તેની જાહેરાત કરીને આ જાહેરનામું પ્રસિધ્ધ કરવું.

આજ, તા. ૧૦ માહે એપ્રિલ-૨૦૨૪ ના રોજ મારી સહી તથા કચેરીની મહોર લગાડી બહાર પાડવામાં આવ્યું.

જામનગર, ૧૦ માહે એપ્રિલ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળનું

જાહેરનામું

નં. ડીએમ/લો.સ.ચટણ/૧૮/૨૦૨૪.-લોકસભા સામાન્ય ચૂંટણી-૨૦૨૪ માટેનું મતદાન તા. ૦૭-૦૪-૨૦૨૪ નાં રોજ યોજાનાર છે. મતદાનના દિવસે મતદાન મથકની આસપાસ કાયદો અને વ્યવસ્થાની પરિસ્થિતિ જળવાઈ રહે અને મતદારો શાંતિપૂર્વક મતદાન કરી શકે તે માટે ચારથી વધુ વ્યક્તિઓને મતદાન મથકથી ૧૦૦ મીટરની ત્રિજ્યામાં એકઠા થવા ઉપર પ્રતિબંધ ફરમાવતું જાહેરનામું બહાર પાડવાનું મને જરૂરી જણાય છે.

જેથી હું, ભાવેશ એન. ખેર, જી.એ.એસ., અધિક જિલ્લા મેજિસ્ટ્રેટ, જામનગર, જિલ્લો જામનગર, ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ મને મળેલ સત્તાની રૂએ ફરમાવું છું કે,

આદેશ

જામનગર જિલ્લાના તમામ મતદાર વિભાગમાં લોકસભા સામાન્ય ચૂંટણીઓ માટે નકકી કરવામાં આવેલ મતદાન મથકોથી ૧૦૦ મીટરની ત્રિજ્યાના વિસ્તારમાં તા. ૦૭-૦૫-૨૦૨૪ ના સવારના ૭-૦૦ થી સાંજના ૬-૦૦ કલાક સુધી ચાર કરતા વધારે વ્યક્તિઓની મંડળી કોઈએ ભરવી નહીં કે બોલાવવી નહીં કે સરઘસ કાઢવું નહીં અને એકઠા થવું નહીં.

વધુમાં આદેશ કરૂ છું કે આ જાહેરનામું નીચેની વ્યક્તિઓને લાગુ પડશે નહીં :

- (૧) સરકારી નોકરીમાં અથવા તેમની ફરજની રૂએ રોજગારીમાં હોય તેવી વ્યક્તિઓને.
- (૨) ફરજ ઉપર હોય તેવા બિન પોલીસ દળો જેવા કે ગૃહ રક્ષક દળ, ગ્રામ રક્ષક દળ, સી.આઈ.એસ.એફ. ફોરેસ્ટ, કસ્ટમ, સેન્ટ્રલ એક્સાઈઝ, એન.સી.સી. વિગેરે કે જેને ખાસ પોલીસ અધિકારીના અધિકારો એનાયત થયેલ હોય તેવી વ્યક્તિઓને.
- (૩) લગ્નના વરઘોડાને.
- (૪) સ્મશાન યાત્રાને.
- (૫) વિધાનસભા સામાન્ય ચૂંટણી-૨૦૨૮ માટે મતદાર યાદીમાં નોંધાયેલ માન્ય મતદારોની મતદાન સમયેની હરોળ (કચુ/લાઈન)ને.
- (૬) પોલીસ અધિક્ષકશ્રી અથવા તેમણે અધિકૃત કરેલ અધિકારીશ્રીએ અને જિલ્લાના ચૂંટણી અધિકારીશ્રી અગર મદદનીશ ચૂંટણી અધિકારીશ્રી અગર સંબંધિત તાલુકા મામલતદારશ્રીએ અધિકૃત કરેલ વ્યક્તિઓને.

આ હુકમનો ભંગ અથવા ઉલ્લંઘન કરનારને આઈપીસીની કલમ-૧૮૮ મુજબ સજાને પાત્ર બનશે. આ હુકમ અન્વયે જામનગર જિલ્લામાં ફરજ બજાવતા પોલીસ થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને આ જાહેરનામાનો ભંગ કરનાર ઈસમો વિરુદ્ધ ભારતના ફોજદારી અધિનિયમ-૧૮૬૦ (૪૫માં અધિનિયમ)ની કલમ-૧૮૮ અન્વયે ફરિયાદ કરવા માટે અધિકૃત કરવામાં આવે છે.

આ હુકમની જાહેરાત જામનગર જિલ્લાની હદમાં જાહેર જનતાને જાણ થાય તે રીતે સહેલાઈથી દેખી શકાય તેવી જગ્યાઓએ તેની નકલો ચોડીને તેમજ વર્તમાન પત્રો દ્વારા કરવી તથા ગુજરાત રાજ્યના અસાધારણ રાજ્યપત્રમાં પ્રસિધ્ધિ કરવી.

આજ તા. ૨૩ માહે એપ્રિલ-૨૦૨૪ ના રોજ મારી સહી તથા કચેરીની મહોર લગાવી બહાર પાડવામાં આવ્યું.

જામનગર, ૨૩ માહે એપ્રિલ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળનું

જાહેરનામું

નં. ડીએમ/લો.સ.ચટણ/૨૦/૨૦૨૪.-લોકસભા સામાન્ય ચૂંટણી-૨૦૨૪નું મતદાન જામનગર જિલ્લામાં તા. ૦૭-૦૫-૨૦૨૪ના રોજ થનાર છે. આ ચૂંટણીમાં મુક્ત, ન્યાયી અને શાંતિપુર્ણ વાતાવરણમાં મતદાન થાય તે જોવાનો ચૂંટણીપંચનો અભિગમ રહેલો છે. આ ઉપરાંત આદર્શ આચાર સંહિતાનું પાલન થાય તે જરૂરી છે. મતદાન કરવા જતા મતદારોને કોઈ ડર ન રહે તેમજ મતદાન કરવા કે ન કરવા બાબતે કોઈ દબાણ ન થાય, ચૂંટણીના સંદર્ભમાં ચૂંટણી સંબંધી પ્રતિકો દર્શાવી મતદારોનું ધ્યાન ખેંચવામાં ન આવે તે જોવું જરૂરી છે. મતદાન માટે નકકી થયેલ મતદાન મથકોની આસપાસના વિસ્તારમાં મતદાનના દિવસે ઉમેદવારો કે તેમના કાર્યકરો/ટિકેટદારો દ્વારા પ્રચાર ગુંબેશ કરવામાં આવે તેવી પૂરેપૂરી સંભાવના છે. આથી, રાજકીય પક્ષો કે ઉમેદવારોના કાર્યકરો વચ્ચે ઘર્ષણ થતું નિવારવા માટે અને મતદાન મથકોની આસપાસના વિસ્તારમાં જાહેર શાંતિ અને સલામતી તેમજ કાયદો અને વ્યવસ્થાની પરિસ્થિતિ જળવાઈ રહે તે હેતુથી કેટલાક કૃત્યો ઉપર પ્રતિબંધ ફરમાવવાનું જરૂરી જણાયેલ છે.

જેથી હું, ભાવેશ એન. ખેર, જી.એ.એસ., અધિક જિલ્લા મેજિસ્ટ્રેટ, જામનગર જિલ્લો, જામનગર, ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ મને મળેલ સત્તાની રૂએ ફરમાવું છું કે, તા. ૦૭-૦૫-૨૦૨૪ ના રોજ નીચેના કૃત્યો કરવા ઉપર પ્રતિબંધ ફરમાવવામાં આવે છે.

: કૃત્યો :

- (૧) મતદાનના દિવસે નક્કી થયેલ મતદાન મથકના ૨૦૦ મીટર વિસ્તારમાં ચૂંટણી સંબંધી બુથ ઉભા કરી શકાશે નહીં. ચૂંટણી એજન્ટ અથવા પક્ષના/ઉમેદવારના કાર્યકર મતદાન મથકથી ૨૦૦ મીટરની બહાર મતદારોને ઉમેદવારોના નામ, પ્રતીક કે પક્ષના નામ વગરની મતદાર કાપલીના વિતરણ એક ટેબલ અને બે ખુરશી રાખી શકશે (સ્થાનિક સ્વરાજ્યની સંસ્થાઓના નિયમોને આધીન). આવા સ્થળે ઉમેદવાર ૩×૧.૫ ફુટનું ફક્ત ૧(એક) બેનર રાખી શકશે.
- (૨) છાંયડા માટે છત્રી કે તાડપત્રી કે કંતાનથી વ્યવસ્થા કરી શકશે, જેને ચારેબાજુથી બંધ કરી શકાશે નહીં.
- (૩) મતદાનના દિવસે મતદાન મથકની ૨૦૦ મીટરના વિસ્તારમાં ચૂંટણી પ્રચાર કરી શકાશે નહીં. ચૂંટણી સંબંધી પત્રિકાઓનું વિતરણ થઈ શકશે નહીં તેમજ ચૂંટણી પ્રતિકો દર્શાવી શકાશે નહીં. મતદાન કરવા જતાં મતદારને ડર કે ભય ઉભો થાય તેવું કોઈ કૃત્ય કરી શકાશે નહીં.
- (૪) મતદારને કોઈ ઉમેદવારની તરફેણમાં કે વિરૂધ્ધમાં મતદાન કરવા કે મતદાન ન કરવા દબાણ કરી શકાશે નહીં, કે કોઈપણ પ્રકારનું પ્રલોભન આપી શકાશે નહીં.
- (૫) મતદાનના દિવસે મતદાન મથકની આસપાસના ૨૦૦ મીટરના વિસ્તારમાં ચૂંટણી સંબંધી હેતુ માટે મોબાઈલ ફોન, કોડલેસ ફોન જેવા વિજાણું યંત્રોનો ઉપયોગ થઈ શકશે નહીં.
- (૬) મતદાનના દિવસે ઉમેદવાર/રાજકીય પક્ષના મંજૂરીવાળા ચૂંટણી સંબંધી વાહનોને પણ મતદાન મથકવાળા બિલ્ડીંગથી ૧૦૦ મીટરની અંદરના વિસ્તારમાં પ્રવેશ કરવા ઉપર પ્રતિબંધ રહેશે.

આ હુકમનો ભંગ અથવા ઉલ્લંઘન કરનારને આઈપીસીની કલમ-૧૮૮ મુજબ સજાને પાત્ર બનશે. આ હુકમ અન્વયે જામનગર જિલ્લામાં ફરજ બજાવતા પોલીસ થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને આ જાહેરનામાનો ભંગ કરનાર ઈસમો વિરુધ્ધ ભારતના ફોજદારી અધિનિયમ-૧૮૬૦ (૪૫માં અધિનિયમ)ની કલમ-૧૮૮ અન્વયે ફરિયાદ કરવા માટે અધિકૃત કરવામાં આવે છે.

આ હુકમની જાહેરાત જામનગર જિલ્લાની હદમાં જાહેર જનતાને જાણ થાય તે રીતે સહેલાઈથી દેખી શકાય તેવી જગ્યાઓએ તેની નકલો ચોડીને તેમજ વર્તમાન પત્રો દ્વારા કરવી તથા ગુજરાત રાજ્યના અસાધારણ રાજ્યપત્રમાં પ્રસિધ્ધિ કરવી.

આજ તા. ૨૩ માહે એપ્રિલ-૨૦૨૪ ના રોજ મારી સહી તથા કચેરીની મહોર લગાવી બહાર પાડવામાં આવ્યું.

જામનગર, ૨૩ માહે એપ્રિલ, સને ૨૦૨૪.

ભાવેશ એન. ખેર
અધિક જિલ્લા મેજસ્ટ્રેટ
જામનગર

